



محمد بشیر صاحب، پبلک ۵۵ (غائیوال) سے بھیجتے ہیں :

ایک امام مسجد نے لڑکے کی منگنی کی، لڑکا نابالغ تھا۔ لڑکے نے بالغ ہو کر وہ رشتہ لینے سے منکر کر دیا۔ بعد ازاں لڑکے کے والد اور لڑکی کے والدین متفق ہو کر انکار کنندہ کے چھوٹے بھائی کے ساتھ اس لڑکی کا نکاح کرنے کا فیصلہ کیا ہے۔ لڑکی اور لڑکے کا چھوٹا بھائی بھی اس پر راضی ہیں۔ لیکن امام مسجد کے خلاف بعض مقتدیوں نے آواز اٹھائی ہے کہ چونکہ امام مسجد نے وعدہ خلافی کی ہے، اسلئے اس کی اقتدار میں ہماری نمازیں ادا نہیں ہو سکتیں۔ اب سوال یہ ہے کہ کیا اس امام کے بڑے لڑکے کی منگیتر سے اس کے چھوٹے بھائی کا نکاح جائز ہے؟ کیا ایسے امام کی اقتدار جائز ہے؟ کتاب و سنت کی روشنی میں جواب لکھ کر عند اللہ ماجور ہوں !

الجواب بعون الوهاب ومنه الصدق والصواب :

بشرط صحت سوال و بشرط صحت تجویز واضح ہو کہ صرف نسبت اور انتخاب رشتہ (منگنی) کا نام نکاح نہیں بلکہ نکاح شرعی عقد کا نام ہے جیسا کہ فتح الباری شرح صحیح بخاری کتاب النکاح کے عین آغاز میں امام ابن حجر عسقلانی رقمطراز ہیں :

”دفعی الشرع حقیقتہ فی العقد مجازاً فی الوطء علی الصیغ والعبۃ فی ذالک

کثرۃ ورودہ فی الکتاب والسنۃ“ الخ ۹۴، ۹۶، طبع مصو

نکاح کا لغوی معنی مان کر نہ کہ بعد امام ابن حجر عسقلانی کے

”شریعت محمدی (علیٰ صاحبہ الصلوٰۃ والسلام) میں نکاح کا اصل اور صحیح معنی عقد ہے۔ اور اس سے وطنی (جماع) مراد لینا مجاز ہے۔ اور شرعی عقد وہ ہوتا ہے جو بہر کی تعیین کے ساتھ دو عادل گواہوں کی موجودگی میں ولی مرشد کی اجازت کے بعد ایجاب و قبول کے ساتھ منعقد ہوتا ہے۔ کیونکہ ایجاب و قبول نکاح شرعی کے رکن ہیں اور نکاح شرعی کی حقیقت میں شامل ہیں۔ اگر یہ نہ ہوں تو شرعی نکاح منعقد ہی نہیں ہوتا۔“

چنانچہ ہدایہ اولین شروع کتاب النکاح میں فقیہ مرغینانی لکھتے ہیں:

والنکاح یتعقد بالایجاب والقبول بلفظین یعبر بہما عن الماضي لان الصيغة وان كانت للاخبار وضعاً فقد جعلت للاشياء شرعاً دفعا للحاجة۔ رعداۃ

..... (ص ۲۸۵ ج ۱)

اور شرح وقایہ میں ہے:

”هو عقد موضوع للملك المتعده ای حل استمتاع الرجل من المرأة فالعقد هو ربط اجزاء التصوف ای الایجاب والقبول شرعاً۔۔۔۔۔ المعاملتنا هذا لان الشرع یعتبه۔ الایجاب والقبول ارکان عقد النکاح الامور خارجیه كالشرائط“ (شرح وقایہ ص ۲۸۵ ج ۱)

ان دو عبارتوں کا خلاصہ مطلب یہ ہے کہ نکاح ایک ایسا عقد ہے جس کے ذریعہ عورت سے محال ہونے والا نفع مرد کے لئے حلال ہو جاتا ہے۔ اور یہ عقد ایجاب اور قبول کے ساتھ منعقد ہوتا ہے۔ کیونکہ شرعی طور پر ایجاب و قبول نکاح کے رکن ہیں جو شرائط نکاح کی طرح نکاح کی حقیقت سے خارج نہیں ہوتے۔“

اس تفصیل سے معلوم ہوا کہ ایسی منگنی (انتخاب رشتہ) جس میں دو عادل گواہوں کی موجودگی میں ولی کی اجازت کے ساتھ ایجاب و قبول نہ ہو محض انتخاب ہی انتخاب اور وعدہ ہی وعدہ ہو، نکاح شرعی کے حکم میں ہرگز نہیں ہوتی۔ بتا بریں بڑے بھائی نے اپنی شہیتہ کے ساتھ نکاح کرنے سے صاف انکار کر دیا ہے جیسے کہ سوال میں یہ الفاظ واضح طور پر موجود ہیں، تو ایسی صورت میں اس انکار کنندہ کے چھوٹے بھائی کے ساتھ اس لڑکی کا نکاح بلا شہرہ صحیح ہے اور یہ نکاح شرعی نکاح ہو گا۔ یعنی اس میں شرعاً کوئی قباحت نہیں۔

ہاں انکار کنندہ نہ صرف وعدہ خلافی کی وجہ سے کہہ گا کہ وہ گناہ کا مرتکب ہوا ہے بلکہ وہ ظالم بھی ہے۔

کیونکہ اس نے ایک لڑکی کو بلاوجہ معاشرہ میں پریشان کیا ہے۔ بشرطیکہ اس کے انکار کی کوئی معقول وجہ نہ ہو۔

جہاں تک انکار کنندہ کے والد (امام صاحب) بہودہ خلائی کا الزام ہے وہ کچھ صحیح معلوم نہیں ہوتا کیونکہ سوال کی عبارت میں یہ الفاظ موجود ہیں کہ لڑکے کے والد اور لڑکی کے والدین نے متفق ہو کر انکار کنندہ کے چھوٹے بھائی کے ساتھ اس لڑکی کا نکاح کرنے کا فیصلہ کیا ہے اور لڑکا اور لڑکی بھی راضی ہیں۔ اس سے بھی متبادر ہوتا ہے کہ لڑکی کے والدین کو اس بات کا قطعی یقین ہو چکا ہے کہ انکار کنندہ کا والد اپنے لڑکے کے اقدام میں شریک نہیں۔ ورنہ لڑکی کے والدین اس کے ساتھ اتفاق کر کے اس کے چھوٹے لڑکے کو رشتہ دینے کیلئے قطعاً تیار نہ ہوتے اور نہ لڑکی ایسا کرنے کی اجازت دیتی۔

بہر حال طرفین کا یہ باہمی سمجھوتہ اور مصالحت بجائے خود اس بات کا مکمل ثبوت ہے کہ باپ اپنے بیٹے کے اس غلط اقدام پر سخت ناراض ہے، واللہ اعلم بالصواب!

اب اگر مقتدیوں نے وعدہ خلائی کے ترکیب کے خلاف تادیبی کارروائی کرنے کا فیصلہ کر لیا ہے تو انہیں چاہیے کہ وہ اس امام مسجد کے بیٹے کا محاسبہ کریں نہ کہ اس کے والد کو مورد الزام ٹھہرا کر پریشان کیا جائے، اس کا کوئی شرعی جواز نہیں کیونکہ شریعت نے بے گناہوں کو مزا دینے سے منع کر دیا ہے:

۱- عن ابن عباس قال قال رسول الله صلى الله عليه وسلم لا يقيم العدا ودنى

المساجد ولا يقاد بالولد الوالد (سرواۃ الترمذی والداری، مشکوٰۃ ص ۳۱۲)

حضرت ابن عباسؓ سے روایت ہے کہ رسول اللہ صلی اللہ تعالیٰ علیہ وسلم نے فرمایا: ”تو مسجدوں میں حدیں لگائی جائیں اور نہ بیٹے کے جرم کا قصاص باپ سے لیا جائے“

۲- عن ابی سائتہ قال آتیت رسول اللہ صلی اللہ علیہ وسلم مع ابی فقال من هذا

الذی معک قال ابی اشہد بہ قال امارتہ لا یغنی علیک ولا تغنی علیہ

(سرواۃ ابوداؤد والنسائی، مشکوٰۃ ص ۳۰۱ ج ۲)

جناب ابو رمتہ کہتے ہیں کہ میں اپنے والد کی معیت میں رسول اللہ صلی اللہ تعالیٰ علیہ وسلم کی خدمت میں حاضر ہوا۔ آپ نے میرے والد سے دریافت کیا کہ یہ بچہ کون ہے؟ میرے والد نے جواب میں کہا کہ ”یہ میرا لڑکا ہے، آپ گواہ رہیں میں اس پر آپ نے فرمایا: ”آگاہ رہ کہ میرے بیٹے کے جرم کی مزا تجھے نہیں دی جائے گی اور

تیرے جرم کی سزا تیرے بیٹے کو نہیں دی جائیگی (جیسا کہ زبانِ جاہلیت میں غلط رواج تھا)  
لہذا اگر بعض نمازیوں نے وعدہ خلافی کے مرتکب کے خلاف محاسبہ شروع کیا ہے تو وہ امام صاحب  
کے باغی لڑکے کا کریں نہ کہ اس بیچارے امام کا جو کہ مجبور معلوم ہوتا ہے۔ جہاں تک اس امام  
کی اقتدار میں نماز کی ادائیگی کا سوال ہے تو واضح رہے کہ امام ایسا ہونا چاہیے جو عالم باعمل اور  
صمیم العقیدہ مسلمان ہو۔ مشکوٰۃ شریف میں حضرت ابوہریرہ رضی اللہ تعالیٰ عنہ سے مروی ہے کہ:

«قال رسول الله صلى الله عليه وسلم . . . . . والصلوة واجبة عليكم

خلف كل مسلم برا او كان قاجرا وان عمل الكفاية» (سداۃ الودائع، مشکوٰۃ

ص ۱۰۰ ج ۱)

» رسول اللہ صلی اللہ تعالیٰ علیہ وسلم نے فرمایا کہ ہر مرد سے بھلے امام کی اقتدار میں نماز

پڑھ لینا چاہیے! (ہاں ایسے آدمی کو امام مقرر کرنا جائز نہیں)

تاہم یہ امام صاحب تو بے گناہ نظر آتے ہیں اس لئے ان کے پیچھے نماز ان شاء اللہ جائز ہوگی۔

### فیصلہ:

محض منگنی سے نکاح شرعی منعقد نہیں ہوتا۔ اس لئے انکار کنندہ کے چھوٹے بھائی کے ساتھ  
اس لڑکی کا نکاح جائز ہے۔ اور یہ نکاح بالکل شرعی نکاح ہوگا۔ جہاں تک وعدہ خلافی کا تعلق ہے  
تو امام صاحب اس سے بری معلوم ہوتے ہیں اور ان کے پیچھے نماز جائز ہے، بشرطیکہ کوئی اور شرعی  
عذر نہ ہو۔ واللہ اعلم بالصواب! (۱۰۰ ج ۱)

محمد عبید اللہ

دارالافتار متصل پرانی چونگی نمبر ۲، گوجرہ روڈ، ہندری شہر (فیصل آباد)